

śrīḥ
śrīmate nigamāntamahādeśikāya namaḥ
śrīmān veikaṭanāthāryaḥ kavitārkikakesarī
vedāntācāryavaryo me sannidhattāṃ sadā hṛdi ॥

śrīdevarājagurubhīranugrḥītaṃ
॥ śrīśaileśāṣṭakam ॥

This document* has been prepared by

Sunder Kidambi

with the blessings of

śrī raṅgarāmaṇuja mahādeśikan

His Holiness *śrīmad āṇḍavan* of *śrīraṅgam*

*This was typeset using L^AT_EX and the **skt** font.

śrīḥ
śrīmate rāmānujāya namaḥ

॥ śrīśaileśāṣṭakam ॥

saumyajāmātryogīndracaraṇāmbujaṣaṭpadam |
devarājaguruṃ vande divyajñānapradam śubham ॥

śeṣaḥ śrīmānajanī hi purā saumyajāmātryogī
bhogī bhūtastadanu bhagavān rāghavasyānujanmā |
bhūtvā bhavyo varavaramunirbhūyasā bhāsamānaḥ
rakṣatvasmān raghukulapaterāsthito bhadrapīṭham ॥ 1 ॥

śrotuṃ drāviḍavedabhūrivivṛtiṃ
saumyopayanturmuneh
utkaṇṭhā'sti mamainamānayaata taṃ
tārksyāśrayaṃ maṇḍapam |
āviśyārcakamūcivāniti mudā
niśśeṣalokānvitaḥ
raṅgī vatsaramekamevamaśṛṇot
vyaktaṃ yathoktakramāt ॥ 2 ॥

śrībhūbhyāṃ raṅganāthe śaṭhajidupaniṣa-
dvyākriyāṃ śrotukāme
śeṣassantoṣayiṣyan varavaramunitāṃ
prāpya yo vartate'gre |
kāṣyāśrītulasymbujamaṇisuśikhā-
yajñasūtratrīdaṇḍaiḥ
bhāntaṃ śubhrordhvapūṇḍraṃ smara hṛdaya
sadā kośamudrāṅkahastam ॥ 3 ॥

kr̥payā parayā sa raṅgarāṭ
mahimānaṃ mahatāṃ prakāśayan |
lulubhe svayameva cetasā
varayogipravarasya śiṣyatām ॥ 4 ॥

samāptau granthasya prathitavividhopāyanacaye
paraṃ sajjībhūte varavaramuneraṅghrisavidhe |
haṭhādbālaḥ kaścit kuta iti nirasto'pyupagataḥ
jagau raṅgeśākhyāḥ pariṇatacaturhāyana idam ॥ 5 ॥

śrīmān raṅgeśvaro yadvakulavaravaco-
bhāṣyasārārthajātaṃ
śrutvā saumyopayantā munivaracaraṇe
cchātrabhāvaṃ prapannaḥ |
śrīśaileśeti padyaṃ khagapatinilaye
maṇḍape tatsamāptau
uktvā'dhyetavyametannikhilanijagrhe-
ṣvādiśattattadādau || 6 ||

vedādau pūrvamuktvā haririti sujano
vakti paścādyathomi-
tyevaṃ vaktavyametadvakuladharavaco-
'nuśravārambhakāle |
śrīśaileśeti padyaṃ prathamamatha satāṃ
saṃpradāyaikaniṣṭhaiḥ
lakṣmīnātheti padyaṃ svayamiti bhagavā-
nādiśadraṅganāthaḥ || 7 ||

yadvadvaktuṃ na yuktaṃ praṇavaharipadā-
bhyantare'nyatpadaṃ tat
kṛṣṇetyetatkadācinmunīśatavacanai-
rvaidikairbrahmaniṣṭhaiḥ |
tadvadraṅgeśabhaktaiḥ śamadamaniyataiḥ
sādhubhistattvavidbhiḥ
vaktuṃ yuktaṃ na madhye sapadi niyatayo-
retayoḥ padyamanyat || 8 ||

śaṭharipureka eva kamalāpatidivyakaviḥ
madhurakaviryathā ca śaṭhajinmunimukhyakaviḥ |
yatikulapuṅgavasya bhuvi raṅgasudhākavirāṭ
varavarayogino varadarājakaviśca tathā || 9 ||

|| iti śrīśaileśāṣṭakam sampūrṇam ||